
वाचन पातळी १ 


चुन्नू मुन्नू तो तो करती , 
तो तो कसली? नुसती मस्ती. 
गाणे गाते आई वरती, 
ला ला ला ला ला . .. 


चुन्नू मुन्नू तो तो करती , 
साबणाचा हा फेस किती! 
बुडबुडे हे वरती उडती , 
बुड बुड बुड बुड बुड ... 

धांगडधिंगा दंगा मस्ती , 
छोटी बाळे बघा खिदळती. 
आई ओरडे खोटी खोटी , 

ए ए ए ए ए... 


चुन्नू मुन्नू नागडधुय्या , 
नागडधुय्या शेणाचा पुय्या . 
कशी आवरु बाळांना या , 
अरे अरे अरे अरे अरे! 


टॉवेल घेऊन आली आई, 
बाळांना ती जवळी घेई . 
कोण पिलू तिज पापा देई ? 
चुप चुप चुप चुप चुप... 


चुन्नू मुन्नूची झाली तो तो , 
आता घालू पायजमा तो ! 
मधेच नाडी कोण ओढतो, 
थांब थांब थांब थांब थांब... 


झाली तो तो , झाले कपडे, 
मं मं करण्या, चला तिकडे 
. 
पोटोबा भरला, ढेकर आली, 

आ हा हा हा हा ! 

आजी आजोबा आले आले , 

चुन्नू मुन्नू धावत गेले . 
दोघे गाली खुदकन हसले , 

ही ही ही ही ही... 


हळू हळू ती रात जाहली, 
डोळ्यावरती झोपच आली. 

अंगाई चांदोबा गाई, 
गाई गाई , गाई गाई... 

चुन्नू मुन्नूची तो तो 
(Marathi) 


पाणी, साबणाचे बुडबुडे आणि दंगामस्ती. . चुन्नू मुन्नू काय- काय मजा करत आहेत बघा बरं ! 


या पुस्तकाची वाचन पातळी १ आहे. वाचनाची सुरुवात करायला उत्सुक असणाऱ्या छोट्यांसाठी . 

